

यूआई पर 1,475 ड्रोन एवं 270 मिसाइल हमले

ईरान ने आरोप लगाया है कि अमेरिका-इजरायल के हमलों में अब तक 1,300 से अधिक नागरिक मारे गए

दुबई/न्यूयॉर्क, 11 मार्च. पश्चिम एशिया में जारी संघर्ष के 12वें दिन भी हालात बेहद तनावपूर्ण बने हुए हैं। संयुक्त अरब अमीरात (यूएई) के रक्षा मंत्रालय ने बताया कि ईरान की ओर से लगातार ड्रोन और मिसाइल हमले किए जा रहे हैं, जिनमें से अधिकांश को वायु रक्षा प्रणालियों ने आसमान में ही नष्ट कर दिया.

दुबई में लोगों को संभावित हमले के खतरे को लेकर आपातकालीन मोबाइल अलर्ट जारी किया गया था, जिसे बाद में स्थिति सामान्य होने पर वापस ले



लिया गया। वहीं संयुक्त राष्ट्र में ईरान ने आरोप लगाया है कि अमेरिका-इजरायल के हमलों में अब तक 1,300 से अधिक नागरिक मारे गए हैं और हजारों नागरिक ठिकाने तबाह हो चुके हैं.

शांति बहाल करने पर काम जारी रखेंगे : चीन
बीजिंग . चीन ने खाड़ी देशों पर हमलों का विरोध करते हुए क्षेत्र में तनाव कम करने और शांति बहाल करने के लिए रचनात्मक भूमिका निभाने की बात कही है . चीनी विदेश मंत्रालय के प्रवक्ता गुओ जियाकुन ने बुधवार को कहा कि चीन खाड़ी देशों पर हमलों का समर्थन नहीं करता है और नागरिकों तथा गैर-सैन्य लक्ष्यों पर होने वाले अंधाधुंध हमलों की निंदा करता है . उन्होंने कहा कि वर्तमान स्थिति में सबसे बड़ी प्राथमिकता शत्रुता और संघर्ष को और फैलने से रोकना है .

83.74 करोड़ के प्रस्ताव को मंजूरी देने की मांग

लोकसभा में उठा सतना और टमस नदी के संरक्षण का मुद्दा

नई दिल्ली, 11 मार्च, नससे. सतना के लोकसभा सांसद गणेश सिंह ने लोकसभा के 18 वें सत्र के दौरान नियम 377 के तहत सतना संसदीय क्षेत्र की जीवनदायिनी मानी जाने वाली सतना और टमस (तमसा) नदियों के प्रदूषण और उनके संरक्षण का गंभीर मुद्दा उठाया है.

उन्होंने केंद्र सरकार से आग्रह किया है कि इन नदियों के कायाकल्प के लिए लंबित करोड़ों रुपये के प्रस्ताव को जल्द से जल्द प्रशासनिक स्वीकृति प्रदान की जाए. लोकसभा सचिवालय को दिए अपने पत्र में सांसद ने बताया कि सतना मुख्यालय के समीप से प्रवाहित



होने वाली सतना और टमस नदियां शहर की सीमा पर स्थित चक्रेही गांव में आपस में मिलती हैं. इसी संगम स्थल से स्मार्ट सिटी प्रोजेक्ट के तहत सतना शहर को पीने के पानी की आपूर्ति की जा रही है. लेकिन वर्तमान समय में ये दोनों ही नदियां अत्यधिक प्रदूषित हो चुकी हैं.

एक नजर में
साय ने पत्नी के जन्मदिन पर नए अंदाज में दी बधाई
रायपुर, 11 मार्च. छत्तीसगढ़ के मुख्यमंत्री विष्णुदेव साय ने पत्नी कोशल्या साय के जन्मदिन के अवसर पर बुधवार को भावनात्मक संदेश साझा करते हुए उन्हें जीवन की सबसे बड़ी ताकत बताया। मुख्यमंत्री ने सोशल मीडिया पर पत्नी के साथ अपनी तस्वीर साझा कर उन्हें जन्मदिन की शुभकामनाएँ दीं और पिछले 35 वर्षों के साथ को याद किया। श्री साय ने लिखा कि पिछले 35 वर्षों में जीवन के हर उतार-चढ़ाव, सुख-दुख और चुनौतियों के दौरान उनकी जीवन सांगिनी अटूट विश्वास के साथ हमेशा उनके साथ खड़ी रहीं.



न्यायालय ने पहली बार इच्छामृत्यु की अनुमति दी
नई दिल्ली. उच्चतम न्यायालय ने बुधवार को गाजियाबाद के एक युवक को जीवन रक्षक प्रणाली हटकर पैंसिव यूथनेशिया (निष्क्रिय इच्छामृत्यु) की अनुमति दे दी। न्यायमूर्ति जेबी पारदीवाल और न्यायमूर्ति केवी विश्वनाथन की पीठ ने यह फैसला सुनाया, जो न्यायालय के 2018 के कॉमन कॉज निर्णय (जिसे 2023 में संशोधित किया गया था) पर आधारित है, जिसमें गरिमा के साथ मरने को मौलिक अधिकार के रूप में मान्यता दी गयी थी। हरीश राणा (31 वर्षीय) एक इमारत से गिरने के बाद से पिछले 13 वर्षों से चेतना-शून्य अवस्था में हैं। मस्तिष्क की गेट के कारण सभी अंग पूरी तरह लकवाग्रस्त हो गये थे और वह परसिस्टेंट वेंजिटेटिव स्टेट (पीवीएस) की स्थिति में चले गये थे। मेडिकल रिपोर्ट के अनुसार, पिछले 13 वर्षों में उनकी स्थिति में कोई सुधार नहीं हुआ है.

तस्वीर का गलत इस्तेमाल कर हो रही धोखाधड़ी
तिरुवनंतपुरम. केरल में सोशल मीडिया प्लेटफॉर्म पर एक नया वित्तीय घोटाला सामने आया है, जिसमें मुख्यमंत्री पिनरायि विजयन की तस्वीर का धोखाधड़ी से इस्तेमाल कर लोगों को गुमराह किया जा रहा है और उसने पैसे टगे जा रहे हैं। फेंसबुक और अन्य प्लेटफॉर्म पर फर्जी विज्ञापनों का प्रयोग करके दवा किया जा रहा है कि यदि उपयोगकर्ता के फोन में फोनोपे एप है, तो वे आसानी से 12,000 रुपये कमा सकते हैं। इन विज्ञापनों में मुख्यमंत्री की तस्वीर का उपयोग किया जा रहा है, ताकि विश्वासनीयता पैदा की जा सके और उपयोगकर्ताओं को आसानी से गुमराह किया जा सके। एक बार विज्ञापन पर क्लिक करने के बाद, उपयोगकर्ता के मोबाइल डिवाइस पर फोनोपे एप अपने आप खुल जाता है, जिसमें 1,499 रुपये की राशि दिखाई देती है.

किसान सम्मान निधि किसानों के प्रति केंद्र सरकार की अटूट प्रतिबद्धता और ‘अन्नदाता सम्मान’ की संकल्पबद्ध

किसानों के खातों में 18,640 करोड़ रु . होंगे जमा : शिवराज

नई दिल्ली, 11 मार्च. प्रधानमंत्री नरेंद्र मोदी 13 मार्च 2026 को गुवाहाटी (असम) से प्रधानमंत्री किसान सम्मान निधि (पीएम-किसान) योजना की 22वीं किस्त जारी करेंगे, जिसके तहत देश के 9.32 करोड़ से अधिक किसान परिवारों के बैंक खातों में सीधे 18,640 करोड़ रुपये से अधिक की राशि के माध्यम से ट्रांसफर की जाएगी. केंद्रीय कृषि एवं किसान कल्याण और ग्रामीण विकास मंत्री शिवराज सिंह चौहान ने आज यह जानकारी देते हुए इसे प्रधानमंत्री मोदी के नेतृत्व में किसानों के प्रति केंद्र सरकार की



अटूट प्रतिबद्धता और ‘अन्नदाता सम्मान’ की संकल्पबद्ध पहल बताया। केंद्रीय कृषि मंत्री शिवराज सिंह चौहान ने बताया कि प्रधानमंत्री श्री नरेंद्र मोदी जी के नेतृत्व में फरवरी 2019 में योजना शुरू होने के बाद से अब तक पीएम-किसान के अंतर्गत पात्र

ईरान की बैंकों पर हमले की चेतावनी

तेहरान. ईरान ने एक बड़ी चेतावनी जारी करते हुए कहा है कि वह क्षेत्र में स्थित अमेरिका और इजरायल से जुड़े आर्थिक केंद्रों, बैंकों और गूगल एवं माइक्रोसॉफ्ट जैसी अमेरिकी कंपनियों को भी निशाना बना सकता है। यह बयान कथित तौर पर एक ईरानी बैंक पर हुए हमले की प्रतिक्रिया में आया है.

व्हाइट हाउस के पास बैरिकेड तोड़ घुसी वैन

वॉशिंगटन. अमेरिका की राजधानी वॉशिंगटन डीसी में बुधवार सुबह उस समय हड़कंप मच गया, जब व्हाइट हाउस के पास एक वैन सुरक्षा बैरिकेड तोड़कर हार्ड सिक्वोर्टी जेन में घुस गई। वटना लाफायेट स्क्वायर इलाके में हुई, जो राष्ट्रपति डोनाल्ड ट्रंप के आधिकारिक आवास के ठीक उत्तर में स्थित है। सुरक्षा एजेंसियों ने तुरंत कार्रवाई करते हुए वाहन वालक को हिरासत में ले लिया। फिलहाल उससे पूछताछ की जा रही है। राहत की बात यह है कि इस घटना में किसी के घायल होने की खबर नहीं है। वॉशिंगटन डीसी में व्हाइट हाउस के पास सुरक्षा में उस समय हलचल मच गई जब एक सदिग्ध वैन ने तड़के सुरक्षा बैरिकेड तोड़ दिए। पुलिस के अनुसार यह घटना लाफायेट स्क्वायर इलाके में हुई, जो व्हाइट हाउस के ठीक उत्तर में स्थित है.

होर्मुज जलडमरूमध्य में थाई कार्गो जहाज पर हमला
बैंकांक. ईरान इजरायल-अमेरिका युद्ध में महत्वपूर्ण हो चले समुद्री रास्ते होर्मुज जलडमरूमध्य में थाईलैंड की एक कार्गो जहाज पर बुधवार को हमला हुआ. इस दौरान चालक दल के 20 सदस्यों को बचाकर ओमान ले जाया गया है. रॉयल थाई नेवी नेयह जानकारी दी. इसमें शामिल जहाज मयूरी नारी है और यह बुधवार सुबह संयुक्त अरब अमीरात के खलीफा की एक बंदरगाह से निकला था. होर्मुज इलाके में स्थानीय समयानुसार सुबह करीब 11 बजे उस पर हमला हुआ. घटना के बाद, रॉयल थाई नेवी तुरंत बचाव कार्य में जुट गयी. बचाए गए थाई चालक दल के सदस्यों को ओमान के खासाब पहुंचाया है. अधिकारी बाकी तीन सदस्यों की तलाश जारी रहे हुए हैं.

केजरीवाल ने मुख्य न्यायाधीश को लिखा पत्र

आबकारी मामले को शर्मा को हटाकर किसी अन्य बेंच को सौंपने की मांग

► न्यायाधीश स्वर्ण कांता शर्मा के खिलाफ पक्षपात के सबूत पेश किए

नई दिल्ली, 11 मार्च. आम आदमी पार्टी के राष्ट्रीय संयोजक अरविंद केजरीवाल, वरिष्ठ नेता मनीष सिसोदिया और दिल्ली आबकारी नीति मामले के कई अन्य आरोपियों ने दिल्ली हाईकोर्ट के मुख्य न्यायाधीश को पत्र लिखा है. उन्होंने इस मामले को जस्टिस स्वर्ण कांता शर्मा की अदालत से



किसी अन्य बेंच में ट्रांसफर करने की मांग की है। पत्र में उन्होंने तर्क दिया है कि निष्पक्षता सुनिश्चित करने और न्याय व्यवस्था में जनता का विश्वास बनाए रखने के लिए मामले की सुनवाई एक निष्पक्ष

हर मौसम के वस्त्र-परिधान का बड़े पैमाने पर विनिर्माण : गिरिराज

नई दिल्ली. केंद्रीय कपड़ा मंत्री गिरिराज सिंह ने बुधवार को कहा कि देश की कपड़ा अर्थव्यवस्था को 350 अरब डालर तक पहुंचाने का लक्ष्य हासिल करने के लिए बड़े पैमाने के उत्पादन , मूल्यवान उत्पाद और हर मौसम-हर माह के वस्त्र और परिधान की विनिर्माण क्षमता की ओर बढ़ना होगा। भारत के कपड़ा क्षेत्र की वैश्विक बाजार में उपस्थिति के विस्तार की आवश्यकता पर बल देते हुए श्री सिंह ने कहा कि भारत को बड़े पैमाने पर उत्पादन, उच्च-मूल्य विनिर्माण और पूरे वर्ष के लिए परिधान उत्पादन की दिशा में आगे बढ़ना होगा.

सीएम योगी से मिले कॉन्स्टेंटिन नोवोसेलोव

तीनों अतिथियों ने निवेश के लिए उत्तर प्रदेश के माहौल की सराहना की

लखनऊ, 11 मार्च. नोबेल पुरस्कार विजेता कॉन्स्टेंटिन नोवोसेलोव ने बुधवार सुबह मुख्यमंत्री योगी आदित्यनाथ से मुलाकात की.

इस दौरान लोहम कंपनी के मुख्य कार्यकारी अधिकारी (सीईओ) रजत वर्मा और कंपनी के चीफ ऑफ स्टॉफ आयुष सबात भी मौजूद रहे। तीनों अतिथियों ने निवेश के लिए उत्तर प्रदेश के सकारात्मक माहौल की सराहना की। योगी थ ने नोबेल पुरस्कार



894 करोड़ रुपये की एमएसपी पर खरीद को मिली मंजूरी

नई दिल्ली. किसानों के हितों को सर्वोच्च प्राथमिकता देते हुए केंद्र सरकार ने एक और बड़ा निर्णय लिया है। केंद्रीय कृषि एवं किसान कल्याण तथा ग्रामीण विकास मंत्री श्री शिवराज सिंह चौहान ने तेलंगाना सरकार के प्रस्ताव को मंजूरी दे दी है, जिसके तहत रबी 2026 सीजन के लिए कुल 1,25,855 मीट्रिक टन फसलों की खरीद न्यूनतम समर्थन मूल्य (एमएसपी) पर की जाएगी। यह खरीद मूल्य समर्थन योजना के तहत की जाएगी, जिसमें 29,860 मीट्रिक टन चना, 37,020 मीट्रिक टन उड़द, 55,285 मीट्रिक टन मूंगफली और 3,690 मीट्रिक टन सूजमुखी की खरीद शामिल है.

जेन-जेड : नेपाल में हुए कामयाब, बंगलादेश में रहे नाकाम

नई दिल्ली. भारत के पड़ोसी देशों में दो ऐसे राजनीतिक आंदोलन और उसके बाद चुनाव हुए हैं, जिनका भारत की क्षेत्रीय आकांक्षाओं पर प्रभाव पड़ सकता है। बंगलादेश और नेपाल में आंदोलनों के संचालनकर्ता युवा मतदाता थे, जो अपने देशों के राजनीतिक नेतृत्व में बदलाव के लिए बेताब थे, लेकिन दोनों जगह परिणाम एक-दूसरे से बिल्कुल उलट रहे। संकरे सिलीगुड़ी कॉरिडोर से विभाजित इन दोनों देशों में हुए प्रदर्शनों का एक ही लक्ष्य मौजूदा व्यवस्था को बदलना था। नेपाल का राजनीतिक परिदृश्य बड़े बदलाव के लिए तैयार दिख रहा है, क्योंकि हाल ही में हुए आम चुनावों के बाद बालेंद्र शाह उर्फ बालेन शाह देश के प्रधानमंत्री पद के इकलौते दावेदार बनकर उभरे हैं। काठमांडू के पूर्व महापौर और रैंपर 35 वर्षीय बालेन नेतृत्व की उस नयी पीढ़ी का प्रतिनिधित्व करते हैं, राजनीतिक अभिजात वर्ग के वर्चस्व को चुनौती दे रही है.

वैश्विक तेल कीमतों को स्थिर करने में भारत की भूमिका की सराहना

नई दिल्ली, 11 मार्च. भारत में अमेरिका के राजदूत सर्जियो गोर ने वैश्विक तेल बाजारों को स्थिर करने में भारत की भूमिका की प्रशंसा करते हुए इस बात पर जोर दिया है कि लाभ के लिए बाजार की स्थिरता के मद्देनजर दोनों देशों को कंधे से कंधा मिलाकर काम करने की आवश्यकता है.

गोर ने बुधवार को कहा, दुनिया भर में तेल की कीमतों को स्थिर बनाये रखने में भारत एक बेहतरीन साझेदार रहा है। अमेरिका यह स्वीकारता है कि रूसी तेल की जारी खरीद इसी प्रयास का हिस्सा है। भारत तेल के सबसे बड़े उपभोक्ताओं और रिफाइनरों में से एक है और अमेरिकियों तथा भारतीयों के लिए बाजार की स्थिरता के लिए अमेरिका तथा भारत का मिलकर काम करना अनिवार्य है। उन्होंने उल्लेख किया कि अमेरिका वैश्विक ऊर्जा बाजारों को संतुलित रखने के व्यापक प्रयासों के हिस्से के रूप में भारत के रूसी तेल की निरंतर खरीद को मान्यता देता है.



ट्रम्प का बड़ा बयान : ईरान में अब निशाना बनाने के लिए कुछ नहीं बचा

वॉशिंगटन/तेल अविव. अमेरिकी राष्ट्रपति डोनाल्ड ट्रम्प ने दावा किया है कि ईरान में अब सैन्य लक्ष्यों के नाम पर व्यावहारिक रूप से कुछ भी शेष नहीं है। राष्ट्रपति ट्रम्प ने मीडिया संगठन एक्सियोस को दिये एक संक्षिप्त फोन इंटरव्यू में युद्ध की प्रगति पर संतोष जताते हुए कहा, युद्ध बहुत शानदार चल रहा है। हम अपने निर्धारित समय से काफी आगे हैं। उन्होंने बताया कि हमलों ने उम्मीद से कहीं अधिक नुकसान पहुंचाया है। शुरुआती छह हफ्तों में ही उन्होंने उससे अधिक तबाही मचाई है जितना संभव माना जा रहा था.

एनसीईआरटी के पूरे सिलेबस की होगी समीक्षा

नई दिल्ली. एनसीईआरटी की कक्षा 8वीं की पुस्तक में न्यायपालिका में भ्रष्टाचार और लंबित मामलों को लेकर एक अध्याय दिया था. यह अध्याय नए तैयार हुए सिलेबस का हिस्सा था, जिस पर खूब विवाद हुआ और सुप्रीम कोर्ट ने ऐतराज जताया था. इस को लेकर सुप्रीम कोर्ट में बुधवार को सरकार ने कहा कि हम एनसीईआरटी के पूरे सिलेबस की ही समीक्षा करेंगे.

इस संबंध में आदेश जारी कर दिया गया है. वहीं बेंच ने केंद्र, राज्यों और विश्वविद्यालयों को निर्देश दिया है कि वे एनसीईआरटी की कक्षा आठ की पुस्तक में विवादास्पद अध्याय का मसौदा तैयार करने वाले तीन विशेषज्ञों से दूरी बनाएं.

आज का इतिहास
1799 – ऑस्ट्रिया ने फ्रांस के खिलाफ युद्ध की घोषणा की।
1872 – लॉर्ड मायो को मौत के घाट उतारने वाले शेर अली को फांसी पर लटकया गया।
1913 – भारतीय राजनीतिज्ञ यशवंतराव चव्हाण का जन्म।
1930 – गांधी जी ने नमक सत्याग्रह के लिए अहमदाबाद के सारमती आश्रम से अपनी दांडी यात्रा शुरू की। उन्होंने इसके साथ ही सविनय अवज्ञा आंदोलन भी शुरू किया और लोगों से ब्रिटिश हुकूमत को कर अदा न करने को कहा.

हर ब्लाक में मिनी स्टेडियमों का होगा निर्माण : सीएम धामी



► मुख्यमंत्री ने बजट सत्र के तीसरे दिन सदन को यह जानकारी दी

देहरादून, 11 मार्च. उत्तराखंड सरकार प्रदेश के हर ब्लाक में मिनी स्टेडियमों का निर्माण करवाएगी। मुख्यमंत्री पुष्कर सिंह धामी ने बुधवार को बजट सत्र के तीसरे दिन सदन को यह जानकारी दी. उन्होंने बताया कि हर ब्लाक में मिनी स्टेडियम के निर्माण के लिए वित्तीय वर्ष 2026-27 के बजट में प्रावधान किया गया है। वर्ष 2025

अब वित्तीय वर्ष 2026-27 के बजट में हर ब्लाक में मिनी स्टेडियम के निर्माण के लिए प्रावधान कर दिए जाने को भी अहम माना जा रहा है। आज प्रश्नकाल के दौरान जब खेल मंत्री पर्वतीय क्षेत्रों में खेल मैदान एवं मिनी स्टेडियम से संबंधित सवाल का जवाब दे रही थीं, तब श्री धामी ने सदन को यह जानकारी प्रदान की। खेल मंत्री रेखा आर्या के अनुसार-पर्वतीय क्षेत्र में मिनी स्टेडियम के लिए 1.18 एकड़ भूमि की आवश्यकता होती है। इसके निर्माण के लिए एक करोड़ 70 लाख रुपये दिए जाने का प्रावधान है.

235 करोड़ की 122 योजनाओं की सौगात : नीतीश

नीतीश ने जिले को दी 235 करोड़ की 122 योजनाओं की सौगात

किशनगंज, 11 मार्च. बिहार के मुख्यमंत्री नीतीश कुमार ने बुधवार को समृद्धि यात्रा के दौरान किशनगंज जिले को 235 करोड़ रुपये की योजनाओं की सौगात दी.

मुख्यमंत्री श्री कुमार ने आज समृद्धि यात्रा के क्रम में किशनगंज जिले में विभिन्न योजनाओं का जायजा लिया। उन्होंने डाकुरगंज प्रखंड के चूरली ग्रिड उपकेंद्र परिसर में आयोजित कार्यक्रम स्थल से रिमोट के माध्यम से शिलापट्ट अनावरण कर किशनगंज जिले के लिए 133 करोड़ रुपये की लागत से 73 योजनाओं का शिलान्यास एवं 102 करोड़ रुपये की लागत से 49



योजनाओं का उद्घाटन किया। मुख्यमंत्री श्री कुमार ने किशनगंज जिले के डाकुरगंज प्रखंड अंतर्गत धर्मकांटा चौक के निकट निर्माणाधीन डाकुरगंज बाइपास (कटहलडांगी से धर्मकांटा चौक तक) सड़क का निरीक्षण किया. श्री कुमार ने निरीक्षण के दौरान

अधिकारियों को निर्देश देते हुए कहा कि डाकुरगंज बाइपास का निर्माण कार्य समय सीमा के अंदर अच्छे ढंग से पूर्ण हो, इसका विशेष रूप से ख्याल रखें। इस कार्य के पूरा हो जाने से आवगमन सुगम होगा और जाम की समस्या से निजात मिलेगी.